

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత

సమాచారం

తెలంగాణ తెలుగు దినపత్రిక

Prop: Syed Inkeeshaf Ali

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 15 సంఛిక : 91 ఆదిలాబాద్ ఎడిటర్ - సయ్యద్ కలీం ఆదివారం, 5 అక్టోబర్ 2025 పేజీలు : 4 వెల : 2/-

స్థానికంపె కాంగ్రెస్ ఫుల్ ఫోకస్!

హైదరాబాద్ : తెలంగాణలో స్థానిక సంస్థలకు కాంగ్రెస్ సమాయత్తం అవుతోంది. అధికారంలో ఉండటంతో ఈ ఎన్నికల్లో గెలుపును ప్రతిష్టాత్మకంగా భావిస్తోంది. 42 శాతం బీసీ రిజర్వేషన్లు...పథకాలు తమకు కలిసి వస్తాయని ఆ పార్టీ నేతలు అంచనా వేస్తున్నారు. అటు బీఆర్ఎస్ పార్టీ అసెంబ్లీ నియోజక వర్గ ఇంఛార్జ్ లకు స్థానిక ఎన్నికల బాధ్యతలు కేటాయించింది. బీజేపీ ఈ సారి తమ సత్తా ఏంటో నిరూపిస్తామని చెబుతోంది. కాగా, కాంగ్రెస్ ముందుగానే అభ్యర్థుల ఖరారు పైన కీలక నిర్ణయం తీసుకుంది. పోటీ విషయంలోనూ స్పష్టత ఇస్తోంది. స్థానిక సంస్థల ఎన్నికలను సీఎం రేవంత్ ప్రతిష్టాత్మకంగా భావిస్తున్నారు. ఎన్నికల షెడ్యూల్ విడుదల ముందుగానే ఎన్నికల పైన పూర్తి కనరత్తు చేసారు. ఇప్పుడు పార్టీ వరంగా తీసుకోవాల్సిన చర్యల పైన దిశా నిర్దేశం చేస్తున్నారు. ఈనెల 9వ తేదీన స్థానిక ఎన్నికలకు నోటిఫికేషన్ రాసున్న నేపథ్యంలో అభ్యర్థుల ఎంపికపై రృప్తి పెట్టారు. రేపు(ఆదివారం) సాయంత్రంలోగా ప్రతీ స్థానానికి ముగ్గురు అభ్యర్థుల చొప్పున సిఫారసు చేయాలని ముఖ్యమంత్రి రేవంత్ ఆదేశించారు. సీఎం ఆదేశాలతో జిల్లాల ఇంఛార్జ్ మంత్రులు వరుస సమావేశాలు ఏర్పాటు చేస్తున్నారు. ఎమ్మెల్యేలు.. నియోజక వర్గ ఇంఛార్జ్ లతో మంత్రాంగం సాగిస్తున్నారు. అభ్యర్థుల ఖరారు పైన సామాజిక సమీకరణాలు.. రిజర్వేషన్ల ఆధారంగా ముగ్గురు చొప్పున ఎంపిక చేస్తున్నారు. అదే విధంగా జెట్టిటీసీ అభ్యర్థుల

గ్రామపంచాయతి కార్యాలయము

గెలుపే లక్ష్యంగా..

కాంగ్రెస్ కనరత్తు

ఎంపిక బాధ్యతని కాంగ్రెస్ తెలంగాణ రాష్ట్ర వ్యవహారాల ఇన్‌చార్జ్ మీనాక్షి సటరాజన్ టీపీసీసీ కమిటీకి అప్పగించారు. కాగా, సర్పంచ్, ఎంపీటీసీ అభ్యర్థుల ఎంపికని డిసీసీలకు అప్పగిస్తూ నిర్ణయం చారు. పార్టీ మారిన 10 మంది ఎమ్మెల్యేల నియోజక వర్గాల్లో అభ్యర్థుల ఎంపిక బాధ్యతను సెక్రటరీలకు అప్పగించారు రేవంత్. ఈ నేపథ్యంలో ఈనెల 8వ తేదీన అన్ని స్థానాలకు అభ్యర్థుల ప్రకటన చేయాలని టీపీసీసీ నిర్ణయించింది. ఈ నెల9న కోర్టు తీర్పు తరువాత తమ కార్యాచరణ వేగవంతం చేయాలని బీఆర్ఎస్, బీజేపీ నేతలు ఆలోచన చేస్తున్నారు. కాంగ్రెస్ నేతలు మాత్రం కోర్టు తీర్పు సమయానికి అభ్యర్థుల ఖరారు తో పాటుగా పూర్తి స్థాయిలో ఎన్నికలకు సమాయత్తం కావాలని నిర్ణయించారు. దీంతో.. కాంగ్రెస్ తాజా నిర్ణయాలు ఎంత వరకు కలిసి వస్తాయనేది తేలాల్సి ఉంది.

ముగిసిన

విచారణ..

హైదరాబాద్: తెలంగాణ రాష్ట్రంలో సంచలనంగా మారిన ఎమ్మెల్యేల ఫిరాయింపు కేసులో విచారణలు కొనసాగుతున్నాయి. ఈ నేపథ్యంలో ఇవాళ చేపట్టిన విచారణ ముగిసింది. విచారణలో భాగంగా పిటిషనర్ల తరపున అడ్వోకేట్లు.. ఎమ్మెల్యేలు గూడెం మహిపాల్ రెడ్డి, బండ్ల కృష్ణమోహన్ రెడ్డిలను క్రాస్ ఎగ్జామినేషన్ చేశారు. అనంతరం స్పీకర్ గడ్డం ప్రసాద్ కుమార్ ఎదుట ఎమ్మెల్యేలు తమ వాదనలు వినిపించారు. ఇవాళ స్పీకర్ గడ్డం ప్రసాద్ కుమార్ చాంబర్లో విచారణ కొనసాగింది. ఈనెల 1వ తేదీన జగరగాల్సిన విచారణ వాయిదా పడటంతో.. ఈ ఇద్దరు ఎమ్మెల్యేలు నేడు విచారణకు హాజరయ్యారు. బీఆర్ఎస్‌లో గెలిచి పార్టీ మారిన ఎమ్మెల్యేలపై అనర్హత వేటు వేయాలంటూ బీఆర్ఎస్ పిటిషన్ వేసిన విషయం తెలిసిందే. ఈ నేపథ్యంలో సుప్రీకోర్టును బీఆర్ఎస్ ఆశ్రయించింది. దీంతో విచారణ చేపట్టిన న్యాయస్థానం స్పీకర్ నిర్ణయం తీసుకోవాలని గడువు విధించింది. ఈ మేరకు పార్టీ మారిన 10 మంది ఎమ్మెల్యేలకు స్పీకర్ గడ్డం ప్రసాద్ కుమార్ నోటిసులు జారీ చేశారు. అయితే దానం నాగేందర్, కడియం శ్రీహరి మినహా మిగిలిన 8 మంది ఎమ్మెల్యేలు తాము పార్టీ మారలేదంటూ వివరణ ఇచ్చారు. ఫిర్యాదుదారులు వారు పార్టీ మారిన వారికి వ్యతిరేకంగా ఆధారాలు సమర్పించారు. దీనిలో భాగంగా పార్టీ ఫిరాయింపుల కేసులో ఎమ్మెల్యేల విచారణ కొనసాగుతోంది. ఈ మేరకు ఇవాళ ఎమ్మెల్యేలు గూడెం మహిపాల్ రెడ్డి, బండ్ల కృష్ణమోహన్ రెడ్డిలు విచారణకు హాజరయ్యారు. కాగా, ఎమ్మెల్యేల విచారణలు ముగిసిన అనంతరం స్పీకర్ ఏ నిర్ణయం తీసుకుంటారు అనేది చర్చనీయాంశంగా మారింది.

‘శక్తి’ తుపాను: అక్టోబర్ 7 వరకు భారీ వర్షాలు

అక్టోబర్ 7 వరకు

భారీ వర్షాలు

ముంబై, అక్టోబర్ 4 : ఈ ఏడాది దేశవ్యాప్తంగా వర్షాలు ఎక్కడా ఆగడం లేదు. విపరీత వర్షాలు ఎలాంటి అనర్హులకు దారితీస్తాయో అనేంతలా ఉంది పరిస్థితి. భారత వాతావరణ శాఖ ‘శక్తి’వంతమైన తుపాను గురించి సమాచారం అందించింది. దీనికి ‘శక్తి’ అని నామకరణం చేసి ముందస్తు హెచ్చరికలు జారీ చేసింది. మహారాష్ట్రలోని కొన్ని జిల్లాలకు ‘శక్తి’ తుపాను ప్రమాద హెచ్చరికలు జారీ చేసింది. నేటి నుంచి 7 వరకు భారీ వర్షాలు కురుస్తాయని వార్నింగ్ ఇచ్చింది. ఈ తుపాను ప్రభావంతో మహారాష్ట్రలో భారీ వర్షాలు కురిసే అవకాశం ఉందని పేర్కొంది. ముఖ్యంగా నేటి నుంచి 7 వరకు కుండపోత వర్షాలుంటాయని తెలిపింది. ఈ తుపాను.. ఉత్తర తూర్పు ఆరేబియన్ సముద్రంలో ఏర్పడింది.

ద్వారకకు 240 కి.మీ. దూరంలో దీని కేంద్రం ఉంది. ఇది తీవ్రమైన సైక్లోనిక్ స్టార్మ్‌గా మారే అవకాశం ఉంది. దీంతో గంటకు 45 కి.మీ. నుంచి 65 కి.మీ. వేగంతో గాలులు వీచే అవకాశం ఉందని తెలిపింది. అంతేకాదు, ఇవి మరింత తీవ్రతరం అయ్యే అవకాశం ఉందని కూడా వెల్లడించింది. ఉత్తర మహారాష్ట్ర తీరప్రాంతాల్లో సముద్రం చాలా అల్లకల్లోలంగా ఉంటుందని అక్టోబర్ 5 వరకు ఇది కొనసాగుతుందని వెల్లడించింది. ఫలితంగా ముంబై, థాన్, పల్ఘర్, రామ్‌గడ్, రత్నాగిరి, సింధుద్వర్ వంటి తీరప్రాంత జిల్లాలు తీవ్రంగా ప్రభావితమవుతాయని తెలిపింది. ఇక, అంతర్గత ప్రాంతాలైన ఛత్తీస్‌గఢ్, మరాఠ్వాడా ప్రాంతాల్లో భారీ నుంచి అతి భారీ వర్షాలు కురిసే అవకాశం ఉందని పేర్కొంది. నార్త్ కొంకణ్‌లోని కొన్ని ప్రదేశాల్లో వరదలు కూడా రావచ్చని పేర్కొంది. తుపాను హెచ్చరికల నేపథ్యంలో మహారాష్ట్ర ప్రభుత్వం జిల్లా యంత్రాంగాలకు ముందస్తు హెచ్చరికలు జారీ చేసింది. డిజాస్టర్ మేనేజ్‌మెంట్ సిస్టమ్‌లను యాక్టివేట్ చేయాలని, తీరప్రాంతాలు, ఇతర ప్రదేశాల్లో ఎవాక్యుయేషన్ ప్లాన్‌లు రూపొందించాలని జిల్లా యంత్రాంగానికి ప్రభుత్వం సూచించింది. తుపాను సమయంలో ప్రజలు సముద్రంలోకి వెళ్లకుండాదని, భారీ వర్షాల సమయంలో జాగ్రత్తలు పాటించాలని వాతావరణ శాఖ పేర్కొంది. మత్స్యకారులు 6వ తేదీ వరకు అరేబియా సముద్రంలోకి వెళ్లకూడదని IMD స్పష్టం చేసింది. ఈ తుపాను ప్రధానంగా ఆఫ్‌ఘాన్(సముద్రం)లోనే ఉంటుందని, కానీ గుజరాత్, ఉత్తర మహారాష్ట్ర తీరాలపై కూడా ప్రభావం చూపిస్తుందని వెల్లడించింది.

BC

Reservations

బీసీ రిజర్వేషన్లు.. సుప్రీంకోర్టుకు చేరిన ఏం చాయితే

హైదరాబాద్ : తెలంగాణలోని స్థానిక సంస్థల ఎన్నికల్లో బీసీలకు 42 శాతం రిజర్వేషన్ల వ్యవహారం సుప్రీంకోర్టుకు చేరింది. బీసీ రిజర్వేషన్లపై తాజాగా సుప్రీం కోర్టులో పిటిషన్ దాఖలైంది. 50 శాతానికి మించి రిజర్వేషన్లు అమలు చేస్తున్నారని, ఇది సుప్రీంకోర్టు తీర్పునకు విరుద్ధం అంటూ వంగా గోపాల్ రెడ్డి ఇవాళ పిటిషన్ దాఖలు చేశారు. ఈ పిటిషన్ ను సుప్రీంకోర్టు ఎల్లండి విచారించనుంది. మరో వైపు బీసీ రిజర్వేషన్లపై మాధవరెడ్డి దాఖలు చేసిన పిటిషన్ పై తెలంగాణ హైకోర్టు ఈ నెల 8వ తేదీన తిరిగి విచారణ జరపనుంది. ఎన్నికల కోసం షెడ్యూల్ రిటేజ్ అయిన నేపథ్యంలో ఓ వైపు హైకోర్టులో మరో వైపు సుప్రీంకోర్టుకు ఈ అంశం చేరడం రాష్ట్ర రాజకీయాల్లో సంచలనంగా మారింది. దీంతో బీసీ రిజర్వేషన్లను 42శాతానికి పెంచుతూ ఇచ్చిన జీవో నంబర్ 9 విషయంలో హైకోర్టు, సుప్రీంకోర్టులు ఏం చెప్పబోతున్నాయి? జీవో అమలుకు గ్రీన్ సిగ్నల్ ఇస్తాయో లేక బ్రేకులు వేస్తాయో అనేది ఉత్తరంగా మారింది. ఇప్పటికే హైకోర్టులో కేసు విచారణపై రాష్ట్రవ్యాప్తంగా కొన్ని ఆశాపహాలు ఉత్పంరతో ఉండగా తాజాగా సుప్రీంకోర్టులో పిటిషన్?తో పరిస్థితి మరింత ఉత్పంరంగా మారింది.

ట్రంప్‌తో భారత్‌కు

నష్టమా..లాభమా?

“పోరాటం తీవ్రమైనప్పుడు, బలమైనవారు రంగంలోకి దిగుతారు” అనే సామెత భారతీయ ఎగుమతిదారులకు చాలా బాగా వర్తిస్తుంది. అమెరికా భారతదేశంపై గత అనేక దశాబ్దాలలో ఎప్పుడూ లేనంత కఠినమైన పన్నులు విధించింది. కొన్ని పన్నువులపై 50% వరకు పన్ను విధించగా, భారతదేశ ఎగుమతులు అంతటితో ముగిసిపోయాయని శత్రు దేశాలు మరియు భారతదేశంలోని ప్రతిపక్షాలు విమర్శించాయి. ఒక నెలలో, భారతీయ ఎగుమతులు పడిపోతాయని మీరు ఊహించి ఉండవచ్చు, కానీ అది జరగలేదు అన్నదే నిజం. బదులుగా, భారతదేశం ఈ ఆర్థిక సంక్షోభాన్ని ఒక అవకాశంగా మార్చుకోవాలని నిర్ణయించుకుంది. ఆగస్టు నెలలో భారతదేశ మొత్తం ఎగుమతులు తగ్గలేదు, పైగా అది దాదాపు 7% పెరిగి, 35 బిలియన్ డాలర్లకు చేరుకుంది. ఆగస్టు 6 నుండి, అమెరికా దాదాపు అన్ని భారతీయ దిగుమతులపై 25% పన్ను విధించింది. కొన్ని వారాల తర్వాత, తక్కువ ధరలో రవ్వ చమురు కొనుగోలు చేసినందుకు భారతదేశంపై మరో 25% జరిమానా విధించింది. ఈ రెండూ కలిసి, అమెరికాలోకి

ప్రవేశించే భారతీయ పన్నువులపై మొత్తం 50% కస్ట్స్ పన్ను విధించబడింది. చాలా సంవత్సరాలుగా భారతదేశం ఎదుర్కోని ఆత్మధిక పన్ను ఇది. అమెరికా భారతదేశానికి అతిపెద్ద వాణిజ్య భాగస్వామి అయినందువల్ల, ఇది ఒక చిన్న డెబ్బ కాదు. కానీ, భారతీయ ఎగుమతిదారులు ఇక్కడే ఆటను మార్చారు. వారు అమెరికాపై మాత్రమే ఆధారపడకుండా, తమ వాణిజ్య వ్యూహాన్ని ఇతర దేశాల వైపు తీవ్రంగా మళ్లించారు. చైనా, నెదర్లాండ్స్, యునైటెడ్ ఆరబ్ ఎమిరేట్స్, హాంగ్ కాంగ్, దక్షిణాఫ్రికా, ఇటలీ, నేపాల్, బంగ్లాదేశ్ వంటి ప్రపంచంలోని ఇతర అన్ని దేశాలలో ఎగుమతులను రెద్దింపు చేశారు. చైనాకు ఎగుమతులు: 22% పెరుగుదల హాంగ్ కాంగ్‌కు: 62% పెరుగుదల యునైటెడ్ ఆరబ్ ఎమిరేట్స్‌కు: 23% పెరుగుదల నెదర్లాండ్స్, దక్షిణాఫ్రికా మరియు ఇటలీకి: సుమారు 18% నుండి 20% వరకు వృద్ధి ఎలక్ట్రానిక్స్ పన్నులు, ఇంజనీరింగ్ పరికరాలు, మందులు, రత్నాలు మరియు ఆభరణాలతో సహా అనేక రంగాలు ప్రపంచ మార్కెట్‌లపై తమ దృష్టిని మళ్లించాయి. భారతీయ ఎగుమతిదారులు అమెరికా పన్నులను తప్పించుకోవడానికి ఇతర

బిల్లియన్ల

నష్టం!

నేను పడిపోతానని అనుకున్నావా? సంక్షోభంలో నిలబడిన భారత్

అమెరికా 50% పన్నులనూ అధిగమించి పెరిగిన ఎగుమతులు..

మేధస్సుతో పన్నుల విధింపును ఓడించిన అద్భుతం!

ఇది పాత భారత్ కాదు.. మోడీ కొత్త భారత్..

దేశాల ద్వారా పన్నువులను అమెరికాకు వంపవచ్చు అని ఆలోచిస్తున్నారు. ఉదాహరణకు, భారతదేశంలో తయారు చేసిన ఒక బాటిల్‌ను సింగపూర్ ద్వారా అమెరికాకు పంపితే, అది 50% పన్నును ఎదుర్కొంటుంది. కానీ, భారతదేశం అదే బాటిల్ యొక్క ముడి పదార్థాలను మాత్రమే సింగపూర్‌కు పంపి, ఆ బాటిల్ అక్కడే వాస్తవంగా తయారు చేయబడి, అది అధికారికంగా ఒక సింగపూర్ ఉత్పత్తిగా మారి, అమెరికాకు పంపితే అప్పుడు కేవలం 10% మాత్రమే పన్ను చెల్లించాల్సిన పరిస్థితి ఏర్పడుతుంది. కానీ అదే సమయంలో అసలేన సవాలు ఇంకా ఉంది. అమెరికా గత నెలలో ఫెటెట్ హిందస్ మందులకు 100% పన్ను విధించింది. అంతేకాకుండా, విదేశాలలో

తయారు చేయబడిన సినిమాలపై కూడా పన్ను విధించింది. దీని పూర్తి ప్రభావం అక్టోబర్ వాణిజ్య గణాంకాలలో తెలుస్తుంది. ఈ పరిస్థితి కొనసాగితే, ఈ రెండు విషయాలలో ఒకటి జరగవచ్చు: ఒకటి భారతదేశం అమెరికాపై ఆధారపడటాన్ని బాగా తగ్గించి, మరింత విభిన్నమైన ఎగుమతి వేదకును సృష్టిస్తుంది. రెండు ఈ పన్నులు భారతదేశాన్ని ఒంటరి చేయలేదు, బదులుగా ఇతర అన్ని దేశాలతో లోతైన వాణిజ్య భాగస్వామిగా మారుస్తున్నాయి అని అమెరికా గ్రహిస్తుంది. భూరాజనీతిలో, ఒత్తిడి మిమ్మల్ని అణచివేయవచ్చు లేదా మిమ్మల్ని విస్తరించడానికి ప్రేరేపించవచ్చు. ప్రస్తుతానికి, భారతదేశం విస్తరణ మరియు వైవిధ్యీకరణను ఎంచుకుందని స్పష్టమవుతోంది.

సంపాదకీయం



పీఓకేను భారత్ స్వాధీనం చేసుకుంటుందా ?

పీఓకేలో ఇప్పుడు మంటలు చెలరేగుతున్నాయి. అక్కడ నిరసన జ్వాలలు ఎగిసిపడుతున్నాయి. అదే సమయంలో పాక్ సైన్యం ఆ నిరసనలను నిర్ధాక్షిణ్యంగా అణచేస్తోంది. వెనక్కి తగ్గేది లేదని పీఓకేలో లో ఆందోళనకారులు స్పష్టం చేస్తున్నారు. ప్రాణాలు అయినా ఇస్తామని వారు తెగిస్తున్నారు. దాంతో పాక్ సైన్యం కూడా దూకుడు ప్రదర్శిస్తోంది. పీఓకేలో ప్రస్తుతం ఆరని చిచ్చుగా రగులుతోంది. హింసా కాండ ప్రబలిన నేపథ్యంలో పది మంది దాకా నిరసనకారులు మరణించారు అని అంటున్నారు

భారత్ తీవ్ర స్పందన : పీఓకేలో లో హింసా కాండ పాక్ సైన్యం దారుణంగా వ్యవహరిస్తున్న తీరు మీద భారత్ తీవ్రంగానే స్పందిస్తోంది. ఇంతకంటే క్రూరత్వం ఉండదని భారత్ మండిపడుతోంది. పీఓకేని ఆనాడు చట్ట విరుద్ధంగా ఆక్రమించుకున్న పాక్ అక్కడ వసరులను దోచుకుంటూ స్థానిక ప్రజల నోట్లో మట్టి కొడుతోదని భారత్ విమర్శిస్తోంది ఫలితంగానే పీఓకేలో లో ఇప్పుడు నిరసనలు వినిపిస్తున్నారని అంటోంది. అయినా సరే ఆయుధాలతో తమ భయంకరమైన నైజంతో ఈ నిరసనలను ఆపాలని చూస్తున్నారని పాక్ మీద నిప్పులు చెరిగింది.

కీలక డిమాండ్లతో : ఇదిలా ఉంటే తమకు సంబంధించి 38 డిమాండ్లతో పీఓకేలో ఆందోళనకారులు ఉద్యమిస్తున్నారు. శుక్రవారం నాటికి వారి ఆందోళనలు ఆరవ రోజుకు చేరుకున్నాయి. తమ డిమాండ్లను సాధిస్తామని వారు ఏడుల్లోకి వచ్చి మరీ పోరాడుతున్నారు. మరో వైపు పాక్ ప్రభుత్వం అణచివేతనే నమ్ముకుంది. ఈ నిరసనలలో అధిక సంఖ్యలో పీఓకే ప్రజలు గాయపడ్డారు దీంతో అక్కడ రణ రంగంగా మారుతోంది.

మానవ ఉల్లంఘన అంటూ : ఈ నేపథ్యంలో భారత విదేశాంగ శాఖ తీవ్రంగా స్పందించింది. విదేశాంగ శాఖ ప్రతినిధి రణధీర్ జైస్వాల్ పాక్ వైఖరిని దుయ్యబెట్టారు. పీఓకేలోని పలు ప్రాంతాల్లో జరుగుతున్న నిరసనల వల్ల , అమాయక పౌరుల ప్రాణాలు పోతున్నాయని ఆయన అన్నారు. పాకిస్తాన్ సైన్యం అక్రమాలకు పాల్పడుతోందని పాక్ బలగాల దౌర్జన్యాలపై వచ్చిన నివేదికలను తాము పరిగణలోకి తీసుకున్నట్లుగా తెలిపారు. పాక్ తన చట్ట విరుద్ధమైన కార్యక్రమాలను పీఓకేలో కొనసాగిస్తోందని ఆయన విమర్శించారు. మానవ హక్కుల ఉల్లంఘన అక్కడ సాగుతోందని దానికి పూర్తి బాధ్యత పాక్ దే అన్నారు

పీఓకే స్వాధీనమా : పీఓకేలో నిరసనకారులు ప్రపంచం తమవైపు చూడాలని ఆడుకోవాలని కోరుతున్నారు. అయితే భారత్ మాత్రమే పక్కన ఉంది. గతంలో కూడా వారు భారత్ తమ పట్ల సానుకూలంగా ఉండాలని కోరారు. ఇప్పుడు ఏకంగా ఆందోళనలే జరుగుతున్నాయి. పాక్ ఎటు వారి డిమాండ్లను పరిష్కరించదు. ఈ క్రమంలో భారత్ పీఓకే నిరసనకారుల పక్షం వహిస్తోంది. మరి ఇది మరింతగా ముందుకు సాగి భారత్ లో పీఓకేని విలీనం చేస్తారా అన్నది చర్చగా ఉంది. ఆపరేషన్ సింధూర్ టైం లోనే పీఓకే ప్రస్తావన ఎక్కువగా వచ్చింది. ఇప్పుడు అంతర్జాతీయ సమాజం కూడా ఆలోచించే విధంగా పీఓకేలో పాక్ దౌర్జన్యాలు ఉన్నాయని అంటున్నారు. అయితే పీఓకేకి సంఘీభావంతో భారత్ సరిపెడుతుందా ఏమైనా వ్యూహం ఉందా అన్నది చూడాల్సి ఉంది.

వేలంలా దక్కించుకున్నా వెనక్కుగే..



కరీంనగర్ : కరీంనగర్ స్పార్ట్స్ సిటీ కార్పొరేషన్ లిమిటెడ్ ఆధ్వర్యంలో అంబేద్కర్ స్టేడియంలో నిర్వహించిన స్పోర్ట్స్ కాంప్లెక్స్ దుకాణాలపై దుకాణదారులకు ఆసక్తి కరమైంది. నెలన్నర కిందట దుకాణాలు లీజుకు ఇచ్చేందుకు నగరపాలక సంస్థ అధికారులు వేలం నిర్వహించారు. ఆ సమయంలో దుకాణాలు దక్కించుకున్న వారిలో ఒకరిద్దరు మినహా మిగతావారు ముందుకు రావడం లేదు.

మిగతా దుకాణాల సంగతేంటి?

స్పోర్ట్స్ కాంప్లెక్స్ గ్రౌండ్ ఫ్లోర్లో 22 దుకాణాలు ఉండగా 8 దుకాణాలు ఖాళీగా ఉన్నాయి. వేలంలో 14 దుకాణాలను అర్జులు దక్కించుకున్నారు. మొదటి అంతస్తులో బాంకెట్ హాల్, రెండో అంతస్తులో డార్బరీ, సూట్ రూమ్లున్నాయి. బాంకెట్ హాల్, డార్బరీ, సూట్ రూమ్లకు నెలసరి అద్దె రూ. లక్షల్లో ఉండటం, డిపాజిట్ రూ. 10 లక్షలు కావడంతో ఔత్సాహికులు పెద్దగా స్పందించడం లేదు. నెలసరి

అద్దెతోపాటు డిపాజిట్ తగ్గించాలనే డిమాండ్ వస్తోంది.

ఒప్పందం మాటేమిటి

దుకాణాలను దక్కించుకోవడానికి ప్రభుత్వం నిర్ణయించిన ధరల కంటే ఎక్కువకు వేలంలో పాల్గొని తీసుకున్న వారు ఒప్పందం చేసుకోవడానికి ముందుకు రావడం లేదు. రిజర్వ్ దుకాణాలకు పోటీపడ్డారు. నెలసరి మొత్తం భారీగా ఉండటం, ఆ మొత్తం చెల్లించేందుకు వీలు కలుగుతుందో లేదోనని పేర్కొంటూ డిపాజిట్ చెల్లించేందుకు స్పందించడం లేదు.

నోటీసులు జారీ చేశాం

వేలంలో దక్కించుకున్న దుకాణదారులకు ఇప్పటికే నోటీసులు జారీ చేశాం. వెంటనే ఒప్పందం చేసుకోవాలి. లేదంటే వాటిని రద్దు చేసి మిగతా దుకాణాలతోపాటు వీటికి వేలం నిర్వహిస్తాం. త్వరలో చర్యలు తీసుకుంటాం. ఖాదర్ మొహిద్దీన్, డిప్యూటీ కమిషనర్, నగరపాలిక

వ్యర్థం.. ఎరువుతో ప్రియోజనం



గోదావరిఖని : నగరంలోని ఆలయాల్లో నిత్యం నిర్వహించే పూజల్లో.. గణపతి నవరాత్రులు, శరన్నవరాత్రుల్లో.. దసరా, దీపావళి, సంక్రాంతి తదితర పర్వదినాలు.. సద్గుల బతుకమ్మ వేడుకలో పూల వ్యర్థాలు అత్యధికంగా ఉంటాయి. రహదారులు, మురుగు కాలువల్లో పడేయడంతో ఆవరిశుభ్రత, దుర్గంధంతో పర్యావరణానికి ముప్పు, ప్రజలకు ఇబ్బందులు తప్పడం లేదు. ఈ నేపథ్యంలో సేంద్రియ ఎరువు తయారీతో సమస్య తీరనుండగా.. ఎరువును నగరపాలిక ఉద్యానవనాలు, మొక్కల పెంపకం కేంద్రాలు, డివైడర్లలో ఏర్పాటు చేసిన మొక్కలకు వినియోగించనున్నారు. రామంగుండ నగరపాలిక ఆధ్వర్యంలో ప్రస్తుతం కుర్రగారుల మార్కెట్ నుంచి వెలువడే వ్యర్థాలతో సేంద్రియ ఎరువు తయారు చేస్తున్నారు. సద్గుల బతుకమ్మ సందర్భంగా వెలువడిన సుమారు 5 టన్నుల పూల వ్యర్థాలను గౌతమినగర్లోని చెత్త నిర్వహణ కేంద్రానికి మంగళవారం తరలించారు. శివాజీనగర్లో పాటు ప్రధాన కూడలిలో నిత్యం పూల వ్యాపారం జోరుగా సాగుతోంది. మార్కెట్లో డిమాండ్కు అనుగుణంగా నెలాఖరున ఉద్యోగ విరమణ సన్యానాలు, నవరాత్రోత్సవాలు, పర్వదినాలు, వివాహాది శుభకార్యాల తదితర సీజన్లలో మిగిలిన పూలను మార్కెట్

వ్యర్థాలతో కలిపి చెత్త నిర్వహణ కేంద్రానికి తరలిస్తున్నారు. నగరపాలక కుర్రగారుల మార్కెట్ నుంచి నిత్యం సుమారు 2 నుంచి 3 మెట్రిక్ టన్నుల వ్యర్థాలు వెలువడుతుండగా వాటిని ప్రత్యేక ట్రాక్టర్లతో చెత్త నిర్వహణ కేంద్రానికి తరలిస్తూ సేంద్రియ ఎరువును తయారు చేస్తున్నారు. దేవాలయాల్లో వెలువడే పూల వ్యర్థాలతో అక్కడే సేంద్రియ ఎరువు తయారీకి చర్యలు తీసుకోవాలంటూ గతంలో నగరపాలిక నిర్వాహకులకు అవగాహన కల్పించారు. ప్రధానంగా నవంబర్ నుంచి జనవరి వరకు అయ్యప్ప దేవాలయాల్లో పూల వినియోగం ఎక్కువగా ఉంటుంది. వాటిని నగరపాలిక చెత్త నిర్వహణ కేంద్రానికి తరలిస్తూ దగా ఎవరికి వారు సేంద్రియ ఎరువు తయారు చేసుకోవాలని నూచిస్తోంది. వంటింటి వ్యర్థాలతో ఇంటి ఆవరణలోనే సేంద్రియ ఎరువు తయారు చేసుకోవాలంటూ స్వశక్తి మహిళలకు అవగాహన కల్పించడంతో పాటు ప్రయోగాత్మకంగా పలు నివాసాల్లో తయారు చేయించారు. ఇంటి ఆవరణలో స్థలం లేని ప్రాంతాల్లోని నివాసాలకు సంబంధించి నగరపాలిక ఆధ్వర్యంలో వారికి సమీపంలోనే ప్రత్యేక ఏర్పాట్లు చేశారు.

చివరికి తెగుళ్లు.. రైతేన్నీకు చిగులు



గంగాధర: గత యాసంగిలో వరి కోత దశలో అకాల వర్షాలు ముంచగా ఈ సారి ముందు నుంచే మొగిపురుగు దాడి చేసింది. దీంతో ఇప్పటికే రైతులు రెండు మూడుసార్లు క్రిమినంహారక మందులు పిచికారీ చేశారు. వరి కోత దశలో నుడిదోవ, అగ్గితెగులు, మెడవిరుపు దాడితో ఎకరాకు 20 క్వింటాళ్ళ దిగుబడి కూడా వచ్చే పరిస్థితి లేకుండా పోయిందని రైతన్నలు ఆవేదన వ్యక్తం చేస్తున్నారు. జిల్లాలో ఎస్కారెన్సీ వరద కాలువ, ఎల్లంపల్లి జలాలతో యాసంగిలో 2.62 లక్షల ఎకరాల్లో వరి, 43 వేల ఎకరాల్లో పత్తి, 3,500 ఎకరాల్లో మొక్కజొన్న సాగు చేశారు. వరి ఎకరాకు రూ. 25 వేల వరకు పెట్టుబడులు పెట్టగా తెగుళ్లతో ఇప్పటికే 20 శాతం పంట నష్టపోయారు. అనంతరం కురిసిన భారీ వర్షాలు వేలాది ఎకరాల్లో వరి పంటకు నష్టం వాటిల్లింది. దాని తర్వాత అన్ని గ్రామాల్లో వరికి అగ్గి తెగులు సోకి మెడవిరుపుతో గొలకలు మాడిపోతున్నాయి.

అవసరమే అడుసుగా..

పంట సాగుకు ముందు దుక్కి దున్ను ఆరబెట్టాలి. పంట మార్పిడి చేపట్టాలి. తెగుళ్ళ బారిన పడకుండా నాణ్యమైన విత్తనాల తయారీకి పరిశోధనా కేంద్రాల్లో శాస్త్రవేత్తలు చర్యలు చేపట్టాలి. తెగుళ్లబారిన పడ్డ పంటలను కాపాడుకోవాలనుకునే రైతుల అవసరాన్ని కొందరు

వ్యాపారులు సొమ్ము చేసుకుంటున్నారు. తెగుళ్ళ నివారణకు అవసరమైన మందులు కాకుండా తమ దుకాణంలో ఉన్న మందులను అంటగడుతున్నారు అనే ఆరోపణలు వ్యక్తమవుతున్నాయి. మూడున్నర ఎకరాల్లో.. మల్లేశం, కారుపాకలపల్లి మూడున్నర ఎకరాల్లో వరి వేస్తే తెగుళ్ళ దాడికి పంటంతా దెబ్బతింది. మొగి పురుగు నివారణకు రెండు సార్లు మందు పిచికారీ చేయగా ఇప్పుడేమో అగ్గి తెగులు, మెడ విరుపుతో పంటకు నష్టం వాటిల్లుతుంది. మందుల పిచికారీకి రూ.14 వేలు ఖర్చు చేశా. గత యాసంగిలో వడగళ్ళ వాసతో వరి, మామిడి, కుర్రగారులు నేలరాని తీవ్ర నష్టం జరిగింది.

పంట మార్పిడితో నివారణ : శ్రీనివాస్, మండల వ్యవసాయాధికారి కొన్నేళ్లుగా ఒకే రకమైన పంట వేయడం, వాతావరణంలో మార్పులతో వరి పంటకు తెగుళ్ళ సోకి నష్టం జరుగుతుంది. మొగిపురుగు, అగ్గి తెగులు, మెడవిరుపుతో పంటలు దెబ్బతింటున్నాయి. అగ్గి తెగులు నివారణకు ఐసోప్రోథయోలెన్ 2 మి.లీ లేదా కాసుగామైసిన్ 2.5 మి.లీ లేదా ట్రైప్లోక్సీల్ లీటరు నీటిలో కలిపి పిచికారీ చేయాలి. నుడిదోవ సోకితే పంట చుట్టూ కాచిబాటలు తీసి పాయలు చేయాలి. విత్తన ఎంపికలోనూ జాగ్రత్తలు తీసుకోవాలి.

ఆధ్యాత్మిక ఒడి..

అడుగుకో గుడి

భద్రాచలం : దక్షిణ అయోధ్యగా పేరొందిన భద్రాచలం మహా పుణ్యక్షేత్రంలో ఆధ్యాత్మిక సౌరభాలు ఉట్టిపడుతుంటాయి. శ్రేతాయుగం లో రాముడు వనవాస సమయంలో ఈప్రాంతంలో నడయాడటం ఇక్కడి ప్రత్యేకత. ప్రతి పక్షి, శిల, చెట్లెప్పట్లా అన్నీ రామతత్వంతో నిండిపోయాయి. ఈ ఊరిలో అడుగుకో గుడి రా రమ్మని ఆహ్వానిస్తుంటాయి. భద్రాచలం పట్టుపక్కల రాములారీ జాడలు కనువిందు చేస్తాయి.దర్శనీయ ప్రాంతంగా గుర్తింపు: రాముడి జన్మభూమి అయోధ్య ఉత్తరప్రదేశ్లో ఉంది. నేపాల్లోని మిథిలా నగరం సీతమ్మవారి స్వస్థలం. రావణుడు పాలించిన లంకా నగరం శ్రీలంకలో ఉంది. రామాయణంలో ఈ మూడు ప్రాంతాలకు ఉండే విశిష్టత అంతాఇంతా కాదు. ఈ మహాకావ్యంలో పూజ్యనీయులుగా సీతారాములవారు ఉన్నారు. ఇలాంటి అఖిలాండకోటి బ్రహ్మాండ నాయకుడు వనవాస సమయంలో సీతాదేవితో భద్రాచలంలో సేదతీరారు. శ్రేతాయుగంలో ఇక్కడ నంచరించి భద్రుడికి వరం ఇచ్చారు. ఈ వరం కారణంగా భద్రాచలంలో సీతారామలక్ష్మణులు కొలువయ్యారు. కలియుగంలో భద్రాచలం మహా పుణ్యక్షేత్రంగా భక్తుల పూజలందుకుంటోంది. ఆధ్యాత్మికంగా దర్శనీయ ప్రాంతంగా గుర్తింపు పొందింది.

చూసొద్దాం రండి..

రామాలయానికి గల అనుబంధ ఆలయాలు ఎంతో ప్రసిద్ధిగాంచాయి. స్థానిక రంగనాయకుల గుట్ట పవిత్రమైన ప్రాంతం. రామాలయానికి అతి సమీపంలో ఉంటుంది. అక్కడ రాములవారి ఆరాధ్య దైవం రంగనాథస్వామి కొలువయ్యారు. ఇక్కడి ధ్యానమందిరం ప్రాంతంలో పూర్వం భక్తరామదాసు నివాసం ఉన్నట్లు ప్రచారం సాగుతోంది. పాల్వంచ తహసీల్దారుగా విధులు నిర్వహించిన సమయంలో భార్య, కుమారుడితో ఇక్కడ కొన్నేళ్లపాటు ఉన్నారు. రంగనాయకుల గుట్ట నుంచి రాత్రిపూట రామాలయం అందాలు మరింత సుందరంగా కనిపిస్తాయి. గోదావరిపై రెండు వంతెనలు చూడచక్కగా దర్శనమిస్తాయి.గోదావరి కరకట్ట అందాలు ముచ్చట గొలుపుతున్నాయి. రాత్రిపూట విద్యుద్దీపాల కాంతితో కరకట్ట పైనుంచి గోదావరి ప్రవాహాన్ని చూస్తే ఎంతో తీరానా ఉబ్బితబ్బిబవుతారు.



రాములవారు ముఖ్య ఉత్సవాలకు రాజవీధి గుండా తిరువీధి సేవలో పాల్గొంటారు. ఈక్రమంలో తాతగుడిలో పూజలు అందుకోవటం సంప్రదాయంగా వస్తోంది. తాతగుడి సెంటర్లో గోవిందరాజ స్వామివారు కొలువయ్యారు. వర్షకాల ఆలయం భద్రాచలం రామాలయానికి అనుబంధంగా కొనసాగుతోంది. భద్రాచలం నుంచి 35కి.మీ. దూరంలో ఉంటుంది. వనవాసం సమయంలో సీతారాములవారు నివాసం ఉన్న ప్రాంతం ఇది. సీతమ్మవారు నారచీరలు ఆరేసిన ఆనవాళ్ళు ఇప్పటికీ కనిపిస్తాయి. సీతాదేవిని అవహించినచోట చోట విగ్రహాలు ప్రతిష్ఠించారు. దేవదారుశాఖకు చెందిన శ్రీఅభయరాజవేయస్వామి కోవెల గోదావరి వంతెన సమీపంలో భక్తులను తన్మయత్వంలో ముంచెత్తుతుంది. ఆర్డీసీ బస్టాండ్ ముందు రోడ్డులో కనకదుర్గ అమ్మవారి ఆలయ దర్శనం ఆనందకరం. హరనాథ్ బాబా ఆలయం దర్శనీయ ప్రాంతాల్లో ముందువరుసలో ఉంటుంది. ఐటీడిఏ ప్రాంగణంలోని గిరిజన మ్యూజియన్ని వీక్షించాల్సిందే.

అదనులలో 'మీన'మేషాలు!

పెద్దపల్లి : మత్స్యకారుల జీవనోపాధి పెంచేందుకు ప్రభుత్వం చేపట్టిన సమీకృత మత్స్య అభివృద్ధి పథకంలో ఉచిత చేప పిల్లల పంపిణీపై నీలినీడలు కమ్ముకున్నాయి. ఈ సంవత్సరం ఇప్పటికీ టెండర్లు పూర్తి కాలేదు. జులైలో ప్రారంభించి ఆగస్టులోపు చెరువుల్లో పిల్లలను వదిలితేనే మంచి దిగుబడి రానుంది. సెప్టెంబరు రెండో వారం సమీపించినప్పటికీ టెండరు దశలో ఉండటం ప్రశ్నార్థకంగా మారింది. .అన్నీ అడ్డంకులే..

ఉమ్మడి జిల్లాలో 904 మత్స్య సహకార సంఘాల్లో 58 వేల మంది సభ్యులుగా కొనసాగుతున్నారు. ఈ ఏడాది 3,466 జల వనరుల్లో 6.68 కోట్ల చేప పిల్లలను పంపిణీ చేయాలని లక్ష్యం విధించారు. పెద్ద సైజు (80 నుంచి 100 ఎంఎం) పిల్లలు, చిన్న సైజు (35-40ఎంఎం) పిల్లలను చెరువుల్లో వదలాలి. ప్రతి సీజన్లో పిల్లల పరిమాణం, మోతాదు విషయంలోనూ కచ్చితమైన ప్రామాణికత పాటించడం లేదు.

చిన్న సైజు, కల్లి విత్తన పిల్లల పంపిణీ చేయడంతో రవ్వ, బొచ్చు రకాల ఉత్పత్తి పెరగకపోవడంతో నష్టం వస్తుంది. చిన్న సైజు పిల్లలు పోషకాహార లోపంతో రెండు కిలోలు ఉండాల్సిన చేప ఆర కిలోకే పరిమితమవుతోంది.

ప్రస్తుతం చెరువుల్లో వదిలితే ఏప్రిల్, మే నెలల్లో చేతికి రానుంది. అప్పటికి నీటి వనరులు ఎండిపోతాయి. దీంతో చేపలు చనిపోతాయని మత్స్యకారులు ఆవేదన వ్యక్తం చేస్తున్నారు.

గత ప్రభుత్వ హయాంలో రెండేళ్ల బిల్లులు గుత్తేదారులకు చెల్లించాల్సి ఉండటంతో గతేడాది టెండర్లు దాఖలు చేయలేదు. ఈ సారి కూడా ముందుకు రావడం లేదు.

ఈ నెల 12న టెండర్లు తెరవనున్నారు. ఇప్పటి వరకు పెద్దపల్లిలో 2, కరీంనగర్లో 3, సిరిసిల్ల 2 చొప్పున దాఖలు చేయగా జగిత్యాలలో ఒక్కటి రాలేదు.

చేప పిల్లలకు ప్రత్యామ్నాయంగా నగదు బదిలీ అమలు చేయాలని, నాణ్యమైన విత్తనాలు కొనుగోలు చేసుకుంటామని మత్స్యకారుల్లో డిమాండ్ పెరుగుతోంది.

మత్స్యకారుల సంఘం జిల్లా డైరెక్టర్ క్రాంతి మాట్లాడుతూ ఆగస్టులోపు పిల్లలను వదలాల్సి ఉండగా, ఇప్పటి వరకు స్పష్టత లేదు అని అన్నారు. పెద్దపల్లి జిల్లా మత్స్యశాఖ అధికారి సరేక నాయుడు మాట్లాడుతూ జిల్లాలో చేప పిల్లల పంపిణీ బెందర్ ఈ నెల 12న టెండర్లు ఖరారు కావాల్సి ఉందని తెలిపారు. ప్రభుత్వ ఆదేశాలతో నాణ్యమైన పిల్లలను పంపిణీ చేయనున్నామని చెప్పారు.



కొండాపూర్ లో హైద్రా కూల్చివేతలు

కొండాపూర్: హైదరాబాద్ లోని కొండాపూర్ లో హైద్రా కూల్చివేతలు చేపట్టింది. ఆర్టీసీ కార్వాలయం వక్రవ భిక్షవతి నగర్ లో ఉన్న 36 ఎకరాల ప్రభుత్వ స్థలంలో అక్రమ నిర్మాణాలను హైద్రా సిబ్బంది తొలగించారు. భారీ పోలీసు బందోబస్తు నడుమ కూల్చివేతలు చేపట్టారు. కూల్చివేతల వద్దకు ఎవరినీ అనుమతించలేదు. రెండు కిలోమీటర్ల దూరంలోనే బారికేడ్లను ఏర్పాటు చేసి స్థానికులను అడ్డుకున్నారు. ఈ భూమిని కొంతమంది కబ్జా చేశారు. ఈ విషయమై

హైకోర్టు తీర్పు మేరకు హైద్రా అక్రమణల తొలగింపును చేపట్టింది. తాత్కాలిక షెడ్యూలు ఏర్పాటు చేసి వ్యాపారం చేసుకుంటున్న వారిని ఖాళీ చేయించింది. చుట్టూ కంచె వేసి ప్రభుత్వ భూమిగా పేర్కొంటూ బోర్డులు ఏర్పాటు చేసింది.

సర్వే నంబర్ 59లోని ఈ భూముల విలువ రూ.3,600 కోట్లు ఉంటుందని అధికారులు తెలిపారు. మరోవైపు 60 ఏళ్లుగా తమ అధీనంలో భూములున్నాయని రైతులు చెబుతున్నారు.



హైదరాబాద్: అమెరికాలో ఓ దుండగుడు జరిపిన కాల్పుల్లో తెలంగాణకు చెందిన విద్యార్థి మృతి చెందాడు. ఎల్లినగర్ పరిధిలోని బీఎన్ రెడ్డి నగర్ కు చెందిన పోతే చంద్రశేఖర్ 2023లో బీబీఎస్ పూర్తి చేసి ఉన్నత చదువుల కోసం అమెరికా వెళ్లాడు.

ఇవాళ తెల్లవారుజామున డాలస్ లో దుండగుడు జరిపిన కాల్పుల్లో చంద్రశేఖర్ మృతి చెందాడు. బీఎన్ రెడ్డి నగర్ లో ఉన్న బాధిత కుటుంబాన్ని స్థానిక ఎమ్మెల్యే సుధీర్ రెడ్డితో కలిసి మాజీమంత్రి హరీశ్ రావు పరామర్శించారు. ఉన్నత స్థానంలో ఉంటాడనుకున్న

కుమారుడు ఇక లేడన్న విషయం తెలిసి తల్లిదండ్రులు పడుతున్న ఆవేదన చూసి గుండె తరుక్కు పోతోందన్నారు. వారి కుటుంబ సభ్యులకు ప్రగాఢ సానుభూతి తెలిపారు.

సీఎం రేవంత్ రెడ్డి దిగ్భాంజి.. చంద్రశేఖర్ మృతిపై సీఎం రేవంత్ రెడ్డి దిగ్భాంజి వ్యక్తం చేశారు. అతడి మరణం ఆవేదన కలిగించినదన్నారు.

మృతుడి కుటుంబానికి ప్రభుత్వం అందగా ఉంటుందని హామీ ఇచ్చారు. చంద్రశేఖర్ భౌతికకాయాన్ని న్యవస్థలానికీ తీసుకొచ్చేందుకు అన్నివిధాలా సహకారం అందిస్తామని చెప్పారు.

జూబ్లీహిల్స్ ఉప ఎన్నికలో కాంగ్రెస్ గెలవడం ఖాయం: మంత్రి ప్రభాకర్

హైదరాబాద్, అక్టోబరు 4 : జూబ్లీహిల్స్ ఉప ఎన్నికలో కాంగ్రెస్ గెలవడం ఖాయమని హైదరాబాద్ ఇన్ చార్జ్ మంత్రి పొన్నం ప్రభాకర్ ఉద్ఘాటించారు. సికింద్రాబాద్ కంటోన్మెంట్ ఎన్నికల మాదిరిగా జూబ్లీహిల్స్ ఉప ఎన్నికలోనూ అధికార కాంగ్రెస్ ని గెలిపించాలని కోరారు. సంక్షేమం, అభివృద్ధి జోడిద్దల మాదిరిగా తమ ప్రభుత్వం పని చేస్తోందని వ్యాఖ్యానించారు. ఇవాళ(శనివారం) జూబ్లీహిల్స్ నియోజకవర్గంలో మంత్రి పొన్నం ప్రభాకర్ పలు అభివృద్ధి పనులకు శంకుస్థాపన చేశారు. ఈ సందర్భంగా మంత్రి పొన్నం ప్రభాకర్ మీడియాతో మాట్లాడారు. ఎర్రగడ్డ డివిజన్ లో రూ.2.16 లక్షలతో సీసీ రోడ్లకు, కమ్యూనిటీ హాల్ కి శంకుస్థాపన చేశామని తెలిపారు మంత్రి పొన్నం ప్రభాకర్. రూ.54 లక్షలతో మురుగు నీటి కాలువల పునరుద్ధరణకు శంకుస్థాపన చేశామని వెల్లడించారు. దీని వక్రవ ఉన్న స్థలంలో ఈ ప్రాంత ప్రజలకు ఉపయోగపడే విధంగా పార్క్ ఏర్పాటు చేస్తున్నామని వివరించారు. రేపటి నుంచి పనులు ప్రారంభం అవుతాయని తెలిపారు. వాకింగ్ ట్రాక్, పిల్లల గేమ్స్ ఆడుకోవడానికి, తదితర ఏర్పాట్లు చేయాలని అధికారులను ఆదేశించారు. డ్రింకింగ్ వాటర్, శానిటేషన్ ఇబ్బందులు లేకుండా ప్రత్యేక చర్యలు చేపట్టాలని సూచించారు మంత్రి పొన్నం ప్రభాకర్. హైదరాబాద్ లో 60 వేలకు పైగా నూతన రేషన్ కార్డులు పంపిణీ చేశామని గుర్తుచేశారు. 200



యూనిట్ల ఉచిత విద్యుత్, రూ.500లకే గ్యాస్ సిలిండర్ అందిస్తున్నామని స్పష్టం చేశారు. కొంత మంది పిల్లలను తీసుకొచ్చి సానుభూతితో జూబ్లీహిల్స్ నియోజకవర్గంలో ఓట్లు అడగాలని చూస్తున్నారని విమర్శించారు. తమ ప్రభుత్వం చేస్తున్న అభివృద్ధికి మాత్రమే ప్రజలు పట్టం కడతారని ఉద్ఘాటించారు. జూబ్లీహిల్స్ ని అభివృద్ధి చేసే బాధ్యత ముఖ్యమంత్రి రేవంత్ రెడ్డి తీసుకున్నారని నొక్కిచెప్పారు. జూబ్లీహిల్స్ ఉప ఎన్నికలో అధికార కాంగ్రెస్ పార్టీకి అవకాశం ఇవ్వాలని కోరారు. ఇక్కడ కూడా డబుల్ బెడ్ రూం ఇళ్లు పంపిణీ చేస్తున్నామని తెలిపారు. తమ ప్రభుత్వంలో ఆర్టీసీలో మహిళలకు ఉచిత బస్సు సౌకర్యం కల్పిస్తున్నామని మంత్రి పొన్నం ప్రభాకర్ పేర్కొన్నారు.

ఆరు నెలల్లోపు టీమ్స్ ఆసుపత్రి నిర్మాణాలు పూర్తి చేయకపోతే ఉద్యమిస్తాం: హరీశ్ రావు

హైదరాబాద్: గతంలో టీమ్స్ ఆసుపత్రి నిర్మాణాన్ని కేసీఆర్ తలపెట్టారని మాజీ మంత్రి, భారత రాష్ట్ర సమితి ఎమ్మెల్యే హరీశ్ రావు అన్నారు. నిర్మాణ పనులను రేవంత్ రెడ్డి సర్కార్ న తత్సందకన చేస్తోందని విమర్శించారు. కొత్తపేటలో టీమ్స్ భవనాలను పార్టీ ఎమ్మెల్యేలు సలితా ఇంద్రారెడ్డి, సుధీర్ రెడ్డి, వివేకానంద, కాలేరు వెంకటేశ్ తో కలిసి పరిశీలించారు. పనుల గురించి అడిగి తెలుసుకున్నారు.



పనులు ఆపాలనే ఆలోచనలో సీఎం ఉన్నారని దుయ్యబట్టారు. ఆరు నెలల్లోపు టీమ్స్ ఆసుపత్రి నిర్మాణాలు పూర్తి చేయాలని.. లేదంటే పెద్దఎత్తున ఉద్యమిస్తామని హెచ్చరించారు.

సికింద్రాబాద్ లో అగ్నిప్రమాదం.. ఆరు దుకాణాలు దగ్ధం

కంటోన్మెంట్: సికింద్రాబాద్ లోని తిరుమలగిరి పోలీస్ స్టేషన్ పరిధి లోతుకుంట్ల వద్ద ఓ దుకాణంలో అగ్ని ప్రమాదం సంభవించింది. లోతుకుంట్ల ప్రధాన రహదారి వక్రవ ఉన్న సైకిల్ దుకాణంలో చెలరేగిన మంటలు ఇతర దుకాణాలకు వ్యాపించడంతో అగ్నిప్రమాద తీవ్రత పెరిగింది. ఈ అగ్ని ప్రమాద ఘటనలో ఆరు దుకాణాలు దగ్ధం కాగా ఆస్తి నష్టం వాటిల్లింది. స్థానికులు అగ్నిమాపక సిబ్బందికి సహకారం అందించడంతో సకాలంలో ఘటన స్థలికి చేరుకున్న అగ్నిమాపక సిబ్బంది మంటలను అదుపులోకి తీసుకువచ్చారు. దుకాణాలలో అగ్ని ప్రమాదం జరిగిన సమయంలో ఎవరూ లేకపోవడంతో ప్రాణాపాయం తప్పింది. షార్ట్ సర్క్యూట్ కారణంగానే అగ్ని ప్రమాదం సంభవించి ఇతర దుకాణాలకు మంటలు వ్యాపించినట్లు అగ్నిమాపక అధికారులు ప్రాథమిక అంచనాకు వచ్చారు.



రైలుపై బాంబుల వర్షం



నాగార్జునసాగర్ కు వరద ప్రవాహం

నాగార్జునసాగర్ కు వరద ప్రవాహం.. 26 గేట్లు ఎత్తి నీటి విడుదల

నాగార్జున సాగర్: నాగార్జునసాగర్ జలాశయానికి వరద ప్రవాహం కొనసాగుతోంది. దీంతో అధికారులు 26 గేట్లను ఎత్తి నీటిని దిగువకు విడుదల చేస్తున్నారు. ప్రస్తుతం జలాశయానికి 2.70 లక్షల క్యూసెక్కుల ఇన్ ఫ్లో వచ్చి చేరుతుండగా.. ఔట్ ఫ్లో కూడా అంతే మొత్తంలో విడుదల చేస్తున్నారు. సాగర్ కుడి కాల్వకు 10,040 క్యూసెక్కులు, ఎడమ కాల్వకు 8,193 క్యూసెక్కులు,

వవర్ హౌస్ కు 33,291 క్యూసెక్కుల నీరు విడుదల చేస్తున్నారు. స్పిల్ వే ద్వారా 2.16 లక్షల క్యూసెక్కులు విడుదల చేస్తున్నారు. జలాశయం పూర్తిస్థాయి నీటిమట్టం 590 అడుగులు.. కాగా ప్రస్తుతం 587.30 అడుగులుగా ఉంది. పూర్తిస్థాయి నీటి నిల్వ సామర్థ్యం 312.04 టీఎంసీలు కాగా.. ప్రస్తుతం 305.68 టీఎంసీలుగా సమాధైంది.



దసరాకు 101 వంటకాలతో భోజనం.. చిన్న పారపాటు జరగడంతో కొత్త అల్లుడికి తులం బంగారం

పండగకు ఇంటికొచ్చే కొత్త అల్లుడికి రాజమర్తాలలు చేయాలని అత్తమామలు అనుకోవడం సహజం. తెలంగాణకు చెందిన ఓ దంపతులు కూడా సరిగ్గా ఇలాగే అనుకున్నారు. దసరాకు ఇంటికొచ్చిన అల్లుడికి ఏకంగా 101 వంటకాలతో పసందైన భోజనం వడ్డించాలనుకున్నారు. ఈ క్రమంలో జరిగిన చిన్న ట్వీస్ట్ కారణంగా అల్లుడికి వారు తులం బంగారం కూడా ఇచ్చుకోవాల్సి వచ్చింది. అద్భుతమైన ఆతిథ్యంతో పాటు బంగారం కూడా దక్కడంతో ఆ అల్లుడి ఆనందానికి అంతే లేకుండా పోయింది.

వసపర్తి జిల్లా కొత్తకోట పురపాలకలో ఈ ఘటన జరిగింది. స్థానికంగా ఉంటున్న గుంత సురేశ్, సహనల కుమార్తె సింధు వివాహం తిరుపతిలో జరిగింది. పెళ్లి తరువాత వచ్చిన దసరా తొలి పండగ

కావడంతో అల్లుడు నిఖిల్ ను ఇంటికి పిలిచారు. అతడికి తెలంగాణ సంప్రదాయ వంటకాలైన 30 రకాల పిండి వంటలు, 60 రకాల స్వీట్లు, అన్నంతో కలిపి భోజనాన్ని వడ్డించారు. ఇది చూసి నిఖిల్ కూడా ఆశ్చర్యపోయారు. అయితే, 101 రకాలలో ఒక్కటి తగ్గినా ఏమిస్తారని అత్తమామల్ని అతడు సరదాగా అడిగారు. ఒక్కటి తగ్గినా తులం బంగారం ఇస్తామని వారు ధీమాగా చెప్పారు.

ఈ క్రమంలో నిఖిల్ ఒకటికి రెండు సార్లు లెక్క పెట్టి చూడగా వంద వంటకాలే కనిపించాయి. దీంతో, అత్తమామలు అన్న మాట ప్రకారం తులం బంగారం అల్లుడికి ఇచ్చారు. జీవితంలో ఎన్నడూ మర్చిపోలేని ఆతిథ్యంతో పాటు ఇలా తులం బంగారం కూడా దక్కడంతో నిఖిల్ తెగ సంతోషపడ్డారు.



స్థానిక సెంట్రల్ ఎన్నికలపై బిజినెస్ ఫోకస్.. అభ్యర్థుల ఎంపికపై కసరత్తు..

హైదరాబాద్: తెలంగాణలో స్థానిక సంస్థల ఎన్నికల వేడి మొదలైంది. ఎన్నికలకు ముహూర్తం దగ్గర పడుతుండటంతో అన్ని పార్టీలు తమతమ కార్యాచరణను రూపొందించుకుంటున్నాయి. ఈ నేపథ్యంలో స్థానిక ఎన్నికలపై బిజినెస్ ఫోకస్ పెట్టింది. ఈనెల 9న ఎన్నికల నోటిఫికేషన్ విడుదలవుతుండగా.. అభ్యర్థుల ఎంపికపై కసరత్తు మొదలుపెట్టింది. ఈనెల 5లోగా ప్రతి స్థానానికి ముగ్గురు పేర్లను ఇవ్వాలని రాష్ట్ర బీజేపీ అధ్యక్షుడు రాంచందర్ రావు.. పార్టీ నాయకులను ఆదేశించారు. జట్టిటిసీ అభ్యర్థుల ఎంపిక బాధ్యత రాష్ట్ర కమిటీకి ఇవ్వనున్నట్లు తెలుస్తోంది. అయితే.. ఎంపిటీసీ అభ్యర్థుల ఎంపిక బాధ్యత జిల్లా పార్టీ కోర్ కమిటీలకు అప్పగించున్నారు. అలాగే జూబ్లీహిల్స్ ఉపఎన్నికకు కూడా సమయం దగ్గర పడుతుండటంతో.. అభ్యర్థి ఎంపికపై బిజినెస్ కసరత్తు చేస్తోంది. దీని కోసం త్రి మెన్ కమిటీని బిజినెస్ ఏర్పాటు చేసింది. ఈ మేరకు జూబ్లీహిల్స్ లో అభిప్రాయ సేకరణ త్వరితగతిన పూర్తి చేయాలని పార్టీ రాష్ట్ర అధ్యక్షుడు రాంచందర్ రావు కమిటీకి ఆదేశాలు జారీ చేశారు. ఈ కమిటీలో మాజీ ఎమ్మెల్యే ధర్మరావు, మాజీ ఎంపీ రాములు, అడ్వకేట్ కోమల అంజనేయులులు చోటు దక్కింది. ఈనెల 9వ తేదీన స్థానిక ఎన్నికలకు నోటిఫికేషన్ రానున్న నేపథ్యంలో అభ్యర్థుల ఎంపికపై అన్ని పార్టీలు ఫోకస్ పెట్టాయి.

పేట్ బషీరాబాద్ కేసు... లిమాండేకు విద్యార్థిని పెదనాన్న

హైదరాబాద్, అక్టోబర్ 4: నగరంలోని పేట్ బషీరాబాద్ ఇంటర్ విద్యార్థిని ఆత్మహత్య ఘటనలో పోలీసుల దర్యాప్తు కొనసాగుతోంది. ఈ కేసులో మృతురాలి పెదనాన్న శ్రీనివాస్ ను పోలీసులు రిమాండ్ కు తరలించారు. పై నాన్న వేధింపులతో పాటు, తమ పెద్దనాన్న శ్రీనివాస్ అప్పు తీర్చాలని వేధిస్తున్నాడని నిన్న (శుక్రవారం) ఇంటర్ విద్యార్థిని ఆత్మహత్య చేసుకున్న విషయం తెలిసింది. ఆరు నెలల క్రితమే విద్యార్థిని తండ్రి మరణించాడు. తండ్రి చనిపోయిన తర్వాత 5 సార్ల పై నాన్న వాళ్ళు అప్పు చెల్లించాలని పెదనాన్న మీద ఒత్తిడి తీసుకొచ్చారని.. దీంతో పెద్దనాన్న తమను డాక్యుమెంట్ల కోసం వేధిస్తున్నాడంటూ చనిపోయే ముందు మృతురాలు సూసైడ్ నోట్ లో పేర్కొంది. 'రోజూ మా వరువు పోతుంది, అమ్మ ఒక్కతే ఇన్ని అప్పులు చెల్లించలేదు. అందుకే చనిపోతున్నా' అంటూ సూసైడ్ నోట్ రాసింది. తెలీలో పెద్దనాన్నపై ఆరోపణలు చేయడంతో శ్రీనివాస్ ను పోలీసులు అరెస్ట్ చేశారు.

ఉక్రెయిన్ లో ప్రయాణికుల రైలుపై రష్యా డ్రాగ్స్ దాడి.. 30 మందికి గాయాలు

కీవ్: ఉక్రెయిన్-రష్యా యుద్ధం అంతకంతకూ తీవ్రమవుతోంది. తాజాగా ఉక్రెయిన్ లోని ఉత్తర సమీ ప్రాంతంలో రష్యా దళాలు డ్రాగ్స్ తో విరుచుకుపడ్డాయి. ప్రయాణికుల రైలుపై బాంబులు పడటంతో పలు బోగాలు మంటల్లో కాలిపోగా, సుమారు 30 మంది ప్రయాణికులు గాయపడ్డారు. దీంతో హుటాహుటిన రెస్క్యూ టీమ్లు రంగంలోకి దిగి సహాయక చర్యలు చేపట్టాయి. ఉక్రెయిన్ అధ్యక్షుడు జెలెన్స్కీ ఈ విషయాన్ని ధ్రువీకరిస్తూ రష్యా చర్యపై తీవ్ర స్థాయిలో మండిపడ్డారు. ఇందుకు సంబంధించిన దృశ్యాలను సామాజిక మాధ్యమాల్లో పోస్ట్ చేశారు. 'సమీ ప్రాంతంలోని రైల్వే స్టేషన్ పై రష్యా క్రూరమైన డ్రాగ్స్ దాడి జరిపింది. అత్యవసర సర్వీసులన్నీ ఘటనా స్థలికి చేరుకుని సహాయక చర్యలు చేపట్టాయి. గాయపడిన వారి సహకారం తెలుసుకుంటున్నాం. ఇంతవరకూ 30 మంది గాయపడినట్లు సమాచారం అందింది' అని ఆ ట్వీట్ లో జెలెన్స్కీ పేర్కొన్నారు. సామాన్య ప్రజలను లక్ష్యంగా చేసుకుని రష్యా దాడులు చేస్తోందని, ప్రతి రోజూ రష్యా ఎంతో మంది ప్రాణాలు తీస్తోందని జెలెన్స్కీ ఆగ్రహం వ్యక్తం చేశారు. రష్యా ఉన్నాడ చర్య పట్ల ప్రపంచం నిరక్త్య ధోరణితో వ్యవహరించరాదని, యుద్ధ పరిష్కారం కోసం ఐరోపా, అమెరికా నుంచి ఎన్నో ప్రకటనలు వింటున్నప్పటికీ మాట సాయం సరిపోదని అన్నారు. బలమైన చర్యలు అవసరమని పేర్కొన్నారు. కాగా, రీజినల్ గవర్నర్ ఒలేగ్ ప్రొహోరోవ్ ప్రయాణికుల రైలుపై రష్యా దాడి ఘటనను ధ్రువీకరించారు. వైద్యులు, రెస్క్యూ టీమ్ ఘటనా స్థలి వద్ద సహాయక చర్యలు చేపట్టినట్లు వెల్లడించారు. డ్రాగ్స్ దాడిలో కాలిపోతున్న ఫోటోలను సోషల్ మీడియాలో పోస్ట్ చేశారు.